

# **Ktejjeb ta' Rizorsi għall-Ħames u s-Sitt Sena tal-Primarja**

(Rizorsi meħudin mis-sit mali.skola.edu.mt)

## Il-Flames Sena - It-Taħdit u I-Kitba

1. Bħala attivită tat-taħdit uža l-istampi bħala għajnuna biex tagħti struzzjonijiet ta' kif tagħmel ftira biż-żejt.



**Agħti struzzjonijiet kif tagħmel ftira biż-żejt. Uža l-ingredjenti li qed tara.**

2. Bħala attivită tal-kitba tista' tikteb dawn l-istruzzjonijiet fuq pitazz.

## Il-Flames Sena - Is-Smigħ

Hawn se nħaddmu l-ħila tas-smigħ. Għalhekk din is-silta trid tingara minn adult filwaqt li l-istudent jara l-karta tal-mistoqsijiet biss. Agħti čans biex l-istudent jara l-mistoqsijiet. Wara ftit aqra s-silta waqt li l-istudent jista' jibda jwieġeb il-mistoqsijiet. Agħti čans biex l-istudent ikompli jwieġeb il-mistoqsijiet qabel ma terġa' taqra s-silta għat-tieni darba. Hawn l-istudent irid jiċċekkja r-risposti tiegħu filwaqt li jkompli xi mistoqsijiet li jkun għadu ma weġibx.

## It-Tifla I-Imgargħa - Is-Silta

Claudia kienet tifla mqarqċa. Anke d-dehra tagħha kienet tixhed dan. Kellha xagħarha qasir u mħabbel u kienet tħobb tilbes kif ġie ġie. Mhux l-ewwel darba li kont taraha liebsa xi flokk bil-maqlub, xi qmis bl-għonq ġewwa jew xi kuluri li ma jaqblux għax għal Claudia d-dehra ma kinitx importanti. Il-praspar, Claudia kienet tivvintahom u l-familja tagħha u ħbiebha xi darba jew oħra kienu vittmi ta' xi ċajta tagħha.

Is-Sibt filgħodu Claudia kienet għaddejja minn quddiem il-ħanut tal-gazzetti. Mariella, sidt il-ħanut kienet ġmielha qed taqdi 'l-klijenti tagħha. Raġel anzjan bil-qargħha u b'nuċċali kbir kien qed jixtri l-gazzetta. Tifla li kienet warajh għaż-żlet kartolina bil-fjuri kkuluriti bbuzzati 'l barra għal ommha u pitazz tat-tmenin pagħna. Kien immiss lil Claudia biex titlob lil Mariella dak li xtaqet. "Għandi bżonn bajrow, jekk jogħġibok, Mariella."

"Mela le, liema waħda trid?"

"Dik ir-roża. Nista' nara tiktibx?"

"Iva mela. Ha karta."

"Ma togħġibni kif tikteb," qalet Claudia.

"Trid tara xi oħra?" staqsiet Mariella.

"Iva, ha nara dik il-vjola kif tikteb."

"Anqas din mhi togħġibni, ta!" qalet Claudia lil Mariella wara li ġażżejt fuq il-karta mill-ġdid.

Sadanittant bdew jingemgħu aktar nies fil-ħanut. Kulħadd beda jħares bl-ikrah lejn Claudia għax bdiet ittellfilhom il-ħin. Żewġ nisa bdew ifesfsu f'widnejn xulxin:

"Ta' min hi din it-tifla, kemm hi fonqla?!"

It-tifel li kien immiss wara Claudia, beda jtektek subgħajjh mal-bank u jonfo! Mariella bdiet titlef il-paċenċja hekk kif Claudia spicċat biex ippruvat il-bajrows kollha imma l-ebda waħda ma bdiet tolqot il-gosti tagħha. Kienet ippruvat bajrows ta' kull tip, kulur u għamla. Ippruvat bajrows bit-tokka, bajrows lewn il-fidda, oħrajn ikkuluriti, trasparenti, bil-ponta rqqa u ratba u bil-ponta iebsa fost l-oħrajn. Meta Mariella kien se jitlgħalha sal-ponta ta' mneħħirha staqsiet lil Claudia:

"Imma inti x'tip ta' bajrow tixtieq wara kollox? Spiċċajt b'ħanut nies igergru minħabba fik u xorta m'għoġbok xejn!"

Claudia tatha ħarsa ta' brikkuna u weġbitħa:

"M'għandi bżonn l-ebda tip ta' bajrow, ... issa għax ix-xogħol għad-dar għamiltu!"

Kienet Mariella l-vittma taċ-ċajta ta' Claudia din id-darba!



## Karta tal-Mistoqsijiet

A. Immarka t-tweġiba t-tajba billi tagħmel sinjal (✓) fil-kaxxa t-tajba.

		Veru	Falz	Ma ssemmietx
1	Għal Claudia d-dehra kienet importanti.			
2	Claudia kienet thobb tagħmel iċ-ċajt.			
3	L-aħħar ċajta li għamlet Claudia kienet lil oħtha.			
4	Il-ħanut tal-gazzetti kienet tmexxih Mariella.			
5	Mariella ppruvat il-bajrow ir-roża l-ewwel.			

B. Immarka t-tweġiba t-tajba billi tagħmel linja taħtha.

1. Claudia spiss kienet tilbes

- a) xi libsa bil-maqlub.
- b) xi flokk bil-maqlub.
- c) xi qalziet imqatta'.

2. Tifla li kienet fil-ħanut għażżejt

- a) kartolina bi fjuri go vażun.
- b) kartolina bi fjuri go ċestin.
- c) kartolina bi fjuri bbuzzati.

3. It-tifel li kien immiss wara Claudia

- a) beda jtektek subgħajjh mal-bank u jonfoħ.
- b) beda jdur mal-bank u jonfoħ.
- c) beda jgerger.

4. Claudia ppruvat bajrows

- a) lewn id-deheb u trasparenti.
- b) bit-tokka u kkuluriti.
- c) lewn il-fidda u lewn id-deheb.

## Il-Hames Sena - Il-Kitba

Avviż tal-kappillan

Immaginak is-segretarju/a tal-kappillan. Huwa qabbdek tiktiblu avviż biex dawn jitwaħħal fuq il-bord tal-avviži tal-knisja.

Fl-avviż għandu jkun hemm:

1. li se jsir festin tal-Milied
2. x'inhu l-għan tal-festin
3. fejn se jsir
4. meta u fi x'ħin se jsir
5. kemm huma l-biljetti u mingħand min jinxtraw

/

## Il-ħames Sena - Il-Grammatika

### A. Ikteb is-sentenzi mill-ġdid bl-ittri kapitali fejn meħtieq.

1. missieri jżomm mal-ingliżi fil-futbol.
2. ix-xmara nil tinsab fl-afrika.
3. ħija jmur iċ-ċentru naxxari.
4. jien mostija.
5. malta qiegħda fil-baħar mediterran.
6. kull sena miljuni ta' kattoliċi jżuru l-vatikan.
7. rajt programm fuq stazzjon taljan.
8. morna sa wied il-għasel.

### B. Immarka t-tajba.

1. Ommi xtrat (erba', erbgħha) īħutiet.
2. X'ħin hu? Is-(seba', sebgħha).
3. Jien għasart (disa', disgħha) laringiet.
4. Kien għad baqd' (erba', erbat, erbgħha) itfal gol-klassi.
5. Saru l-(axra, għaxra).
6. Xtrajna (tnax il-lapes, tnax-il lapes).
7. Kilt (seba', sebgħha) tuffiħat.
8. Kemm baqagħlekk flus? Baqagħħli (ħamsa, ħames) ewro.
9. Smajt (ħames, ħamest) kanzunetti.

Ċ: Agleb il-verbi fil-parenteži fil-passat.

Eż: In-nannu \_\_\_\_\_ (jorqod) fil-fond. In-nannu raqad fil-fond.

1. In-nannu \_\_\_\_\_ (jilgħab) il-boċċi.
2. Missieri \_\_\_\_\_ (jonħor) ħafna.
3. In-nanna \_\_\_\_\_ (tilbes) il-kowt.
4. Oħti \_\_\_\_\_ (tħoss) il-bard.
5. Il-kugħina \_\_\_\_\_ (tidħak) biċ-ċajta.
6. Tamara \_\_\_\_\_ (tiekol) il-frawli.
7. Kelly \_\_\_\_\_ (tikteb) messaġġ.

D: Ikteb kelma waħda minflok il-kliem b'sing taħtu.

Eż: Denver kiser is-sieg tiegħu. Denver kiser siequ.

1. Qtajt l-id tiegħi meta kont qed niftaħ bott pizelli.
2. Amelia haslet l-idejn tagħha qabel kielet.
3. L-omm tagħhom marret tixtri.
4. Il-missier tagħha jaħdem go sptar.
5. L-id tiegħu kienet miksija bil-ġibs.
6. Għamiltu x-xagħar tiegħek?
7. L-oħt tagħna mhix id-dar.
8. Il-ħabib tiegħu čempillu Ibieraħ filgħaxixa.

## Is-Sitt Sena - It-Taħdit u l-Kitba



Mistoqsijiet li tista' ssaqsi dwar din l-islajd huma:

X'se jagħmel dan is-sajjied?

X'haseb dan is-sajjied xħin ra x'qabad?



Mistoqsijiet li tista' ssaqsi dwar din l-islajd huma:

Immaġina li Itqajt ma' kantant/a fil-ħanut tal-ħwejjieg...

X'se tkun l-ewwel reazzjoni tiegħek?

X'se tgħidlu jew x'se tgħidilha?

X'taħseb li se j/tgħidlek hu/hi?

X'se ssaqsih jew se ssaqsiha?

**Il-Kitba - Tista' tikteb storja dwar l-istampi bħala attivită tal-kitba.**

## Is-Sitt Sena - Il-Qari

### **Harġa Kulturali**

**Ġewwa r-Rabat, Għawdex**



**Nhar il-Ħamis 14 ta' Jannar 2015  
se nżuru l-Bażilika ta' San ġorġ,  
il-Mużeu tal-Arkeoloġija u č-Ċittadella.  
Ikel ġewwa Marsalforn (mhux inkluž fil-prezz)  
Wara, inżuru s-Santwarju Ta' Pinu.**

**Prezz: €10 (Vapur mhux inkluž)**

**Tluq fit-8.00 am mill-pjazza tan-Naxxar.**

**Niġu lura mal-vapur tal-5.00 pm.**

**Čemplu fuq: 28212121/78797878**

**Indirizz elettroniku: bnaxxar.kl@gov.mt**

### **Harġa Kulturali fil-Birgu**



**Nhar: L-Erbgħa 25 t'April 2015**

**Tluq: Fid-9.00 am**

**Post: Quddiem i-Għasssa tar-Rabat**

**Inżuru: Il-Mużeu Marittimu u**

**I-Palazz tal-Inkwiżitur**

**Prezz: €7 (jinkludi kafè u żewġ pastizzi)**

**Trasport: Imħallas mill-Kunsill Lokali**

**Biljetti: Mill-Uffiċċju tal-Kunsill Lokali sa nhar  
it-Tnejn 23 t'April 2015.**

Taħriġ A: Immarka Veru, Falz jew Ma ssemmietx:

		<u>Veru</u>	<u>Falz</u>	<u>Ma ssemmietx</u>
1	Il-ħarġa kulturali f'Għawdex se ssir f'April.			
2	In-nies se jduru minn post għal ieħor f'Għawdex permezz ta' kowċ.			
3	In-nies li se jmorru Għawdex se jiltaqqhu qabel in-nies li se jmorru l-Birgu.			
4	Il-ħarġa kulturali t'Għawdex hi għola minn dik tal-Birgu.			
5	Il-ħarġa kulturali tal-Birgu se ssir fis-sajf.			

Taħriġ B: Aqra l-paragrafu u kompli l-kelma n-nieqsa:

Min se jmur Għawdex se jiekol ġewwa M\_\_\_\_\_ u se  
j\_\_\_\_\_ tal-ikel iżda min se jmur il-Birgu se jħallas  
s\_\_\_\_\_ ewro u inkluż mal-prezz se jkollu k\_\_\_\_\_ u  
żewġ p\_\_\_\_\_. Min se jmur Għawdex se jħallas a\_\_\_\_\_  
minn għaxar ewro għax il-vapur u l-ikel mhumiex inkluži fil-p\_\_\_\_\_.  
Iż-żewġ ħargiet huma e\_\_\_\_\_ għax joffru żjajjar f'postijiet  
t'interess storiċi.

# Is-Sitt Sena - Il-Grammatika

## A: Ikteb l-imperattiv tal-kelma li hemm fil-parenteži.

Eż: Mark \_\_\_\_\_ (qabeż) il-ħabel. Mark aqbeż il-ħabel.

1. Liżza \_\_\_\_\_ (qatgħet) xagħrek.
2. Jonathan \_\_\_\_\_ (niżel) it-taraġ.
3. Jurgen \_\_\_\_\_ (qara) ktieb.
4. Anna u Arnold \_\_\_\_\_ (baqgħet) bilwiegħfa.
5. Paul \_\_\_\_\_ (xorob) l-ilma.

## B: Ikteb kelma waħda minflok il-kliem b'sing taħtu.

Eż: Sab lili maġenbu. Sabni maġenbu.

1. Hadet lilha magħha.
2. Raw lilna nitkellmu.
3. Xtraw lilek rigal.
4. Hadu lilu Għawdex.

## C: Ikteb in-negattiv tal-kelma fil-parenteži.

Eż: Edward \_\_\_\_\_ (fetaħ) it-tieqa. Edward ma fetaħx it-tieqa.

1. Is-subien \_\_\_\_\_ (ħarġu) barra.
2. L-ghalliem \_\_\_\_\_ (gie) mis-safar.
3. Oħti \_\_\_\_\_ (marret) fil-ġnien.
4. \_\_\_\_\_ (morna) id-dar.

**D: Ikteb l-ghadd imtensi.**

Eż: għajn = għajnejn

riġel = \_\_\_\_\_

widna= \_\_\_\_\_

id = \_\_\_\_\_

sieq = \_\_\_\_\_

driegħ = \_\_\_\_\_

xoffa = \_\_\_\_\_

spalla = \_\_\_\_\_

widna= \_\_\_\_\_

darba = \_\_\_\_\_

elf = \_\_\_\_\_

jum = \_\_\_\_\_

sena = \_\_\_\_\_

**E: Ikteb il-plural.**

Eż: ġemel = iġmla.

ġnien = \_\_\_\_\_

sodda= \_\_\_\_\_

tifel = \_\_\_\_\_

tifla = \_\_\_\_\_

raġel = \_\_\_\_\_

mara = \_\_\_\_\_

bitħha = \_\_\_\_\_

sarvetta= \_\_\_\_\_

tieqa = \_\_\_\_\_

qanpiena = \_\_\_\_\_

triq = \_\_\_\_\_

serp = \_\_\_\_\_

ċerva = \_\_\_\_\_

kelb = \_\_\_\_\_